

**நீர்ப்பாசனத் திணைக்களத்தில் களஞ்சிய பொறுப்பாளர் III ஆம் தரத்தின் பதவிகளுக்கு ஆட்சேர்ப்பதற்காக
நடாத்தப்படும் திறந்த போட்டிப் பரீட்சை - 2024**

நீர்ப்பாசனத் திணைக்களத்தில் களஞ்சிய பொறுப்பாளர் III ஆம் தரத்தின் பதவிகளுக்கு வெற்றிடத்தை நிரப்புவதற்காக தகைமைப்பெற்றுள்ள இலங்கைப்பிரசைசுளிடமிருந்து விண்ணப்பங்கள் கோரப்படுகின்றன.

2. (i) விண்ணப்பங்களைச் சமர்ப்பித்தல் : இந்த வர்த்தமானி அறிவித்தலின் இறுதியில் காணப்படும் மாதிரி விண்ணப்பப் படிவத்திற்கிணங்க (செ.மீ. 21X19 (A4) அளவிலான கடதாசியை இரு பக்கங்களையும் உபயோகித்து உரியவரால் விண்ணப்பம் தயாரிக்கப்பட வேண்டும்.
- (ii) இலக்கம் 1.0 தொடக்கம் 3.0 வரையான தலைப்புகள் முதலாம் பக்கத்திலும் இலக்கம் 4.0 தொடக்கம் 6.0 வரை இரண்டாம் பக்கத்திலும் ஏனையவற்றை மூன்றாம் பக்கத்திலும் அமையுமாறு கணினி மூலம் தயாரித்து, அதற்குரிய தகவல்களை தனது கையெழுத்தினால் தெளிவாக பூரணப்படுத்தப்பட வேண்டும்.
- (iii) மாதிரி விண்ணப்பப் படிவத்திற்கு ஏற்றவாறு அமையாத மற்றும் முறையாக பூரணப்படுத்தப்படாத விண்ணப்பங்கள் எவ்வித அறிவித்தலுமின்றி நிராகரிக்கப்படும்.
- (iv) விண்ணப்பத்தின் பிரதி ஒன்றை தம்வசம் வைத்திருப்பது பிரயோசனமாக அமையும். மேலும் மாதிரி விண்ணப்பப்படிவத்தைத் தயாரிக்கும் போது விண்ணப்பத்தின் தலைப்பில் குறிப்பிடப்பட்டுள்ள பரீட்சையின் பெயரை, சிங்கள மொழியிலுள்ள விண்ணப்பத்தில் சிங்கள மொழிக்கு மேலதிகமாக ஆங்கில மொழியிலும், தமிழ் மொழியிலுள்ள விண்ணப்பத்தில் தமிழ் மொழிக்கு மேலதிகமாக ஆங்கில மொழியிலும் குறிப்பிடுவது கட்டாயமாகும்.
- (v) விண்ணப்பதாரர் பரீட்சைக்குத் தோற்றும் மொழியிலேயே விண்ணப்பங்களைப் பூரணப்படுத்தி 2024.11.30 ஆம் திகதியன்று அல்லது அதற்கு முன்னர் கிடைக்கக்கூடியவாறு “நீர்ப்பாசன பணிப்பாளர் நாயகம், நீர்ப்பாசனத் திணைக்களம், இலக்கம் 230, பௌத்தாலோக்க மாவத்தை, கொழும்பு 07” என்ற முகவரிக்கு பதிவுத்தபாலில் அனுப்புதல் வேண்டும்.
- (vi) விண்ணப்பங்களை சமர்ப்பிக்கும் போது பரீட்சைக் கட்டணமாக ரூபா 600.00 பணத்தொகைச் செலுத்துவது கட்டாயமாகும். அதனை இலங்கை வங்கி, வைத்தியசாலை வீதி, கொழும்பு 01, தப்ரோபேன் கிளை நீர்ப்பாசன பணிப்பாளர் நாயகம் எனும் பேரில் நடத்திச் செல்லப்படும் கணக்கிலக்கம் 7042385 என்ற இலக்கத்திற்கு வரவு வைக்குமாறு செலுத்தி பற்றுச்சிட்டினை விண்ணப்பத்தில் ஒட்டி அனுப்ப வேண்டும்.
- (vii) விண்ணப்பங்களை அனுப்பும் போது “களஞ்சிய பொறுப்பாளர் பதவிக்கு ஆட்சேர்த்தல் 2024” என கடித உறையின் இடது பக்க மேல் முலையில் தெளிவாகக் குறிப்பிடுக.
- (viii) அரசாங்க சேவையில் / மாகாண அரசாங்க சேவையில் உள்ள அனைத்து விண்ணப்பதாரர்கள் தமது விண்ணப்பங்களை உரிய தினத்திற்கு முன்னர் திணைக்களத் தலைவரினூடாக சமர்ப்பித்தல் வேண்டும்.
- (ix) விண்ணப்பங்கள் கிடைத்தது பற்றி அறிவிக்கப்படமாட்டாது. தபாலில் தொலைந்து போகும் விண்ணப்பங்கள் சம்பந்தமாக மேற்கொள்ளப்படும் எவ்வித முறைப்பாடுகளும் கவனத்திற்கொள்ளப்படமாட்டாது.
- (x) மாதிரி விண்ணப்பப் படிவத்திற்கு ஏற்றவாறு அமையாத, பூரணப்படுத்தப்படாத மற்றும் தாமதமாக கிடைக்கப்பெறும் விண்ணப்பங்கள் எவ்வித அறிவித்தலுமின்றி நிராகரிக்கப்படும்.

3. விண்ணப்பதாரரின் ஆளடையாளம் : பரீட்சை நிலைய அதிகாரி திருப்தியடையக் கூடியவாறு விண்ணப்பதாரர் தனது ஆளடையாளத்தை உறுதிப்படுத்த வேண்டும். அதற்காக கீழே குறிப்பிடப்படும் ஏதேனும் ஆளடையாளப் பத்திரங்கள் ஏற்றுக்கொள்ளப்படும்.

- i. ஆட்களைப்பதிவு செய்யும் ஆணையாளரினால் வழங்கப்பட்டுள்ள தேசிய அடையாள அட்டை;
அல்லது
- ii. செல்லுபடியான கடவுச் சீட்டு;
அல்லது
- iii. செல்லுபடியான வாசன அனுமதிப்பத்திரம்.

4. பொய்யான தகவல்களை வழங்குதல் - விண்ணப்பங்களை நிரப்பும் போது மிகவும் சவனமாக சரியான தகவல்களை வழங்குதல் வேண்டும். எந்த விண்ணப்பதாரருக்கேனும் தகைமை இல்லை என நிரூபிக்கப்பட்டால், பரீட்சைக்கு முன்னர் அல்லது பரீட்சை நடக்கும் போது அல்லது பரீட்சையின் பின்னர் அல்லது எந்த சந்தர்ப்பத்திலும் அவரது விண்ணப்பம் இரத்துச்செய்யப்படும்.

5. விண்ணப்பதாரரால் சமர்ப்பிக்கப்படும் தகவல்கள் எந்த சந்தர்ப்பத்திலும் பொய்யானது என நிரூபிக்கப்பட்டால், அவர் அரசாங்க சேவையிலிருந்து நீக்கப்படுவார்.

6. (i) இப்பதவிக்குரிய மாதாந்த சம்பள அளவு - பொது நிர்வாக சுற்றறிக்கை இலக்கம் 03/2016 மற்றும் (MN 01-2016) சம்பள பிரிவிற்கிணங்க ரூ. 27,140 - 300 x 10 - 350 x 11 - 495 x 10 - 660 x 10 - ரூ. 45,540.00 என்பதோடு சம்பளம் வழங்கப்படுவது அச்சுற்றறிக்கையின் ஏற்பாடுகளுக்கிணங்கவாகும்.

(ii) பதவிக்கு நியமிக்கப்பட்ட பின்னர் நான்காவது சம்பள நிலையை அடைய முன்னர் வினைத்திறன்காண் தடைத்தாண்டல் பரீட்சையில் சித்தியடைதல் வேண்டும்.

7. (i) வயதெல்லை: விண்ணப்பம் பாரமெடுக்கும் இறுதித் தினத்திற்கு வயதானது 18 க்குக் குறையாமலும் 30 வயதுக்கு மேற்படாமலும் இருத்தல் வேண்டும்.

(ii) அரசாங்க சேவையில் ஈடுபட்டுள்ள விண்ணப்பதாரி எனின் விண்ணப்பங்களை சமர்ப்பிக்கும் தினத்திற்கு 45 வயதுக்கு மேற்படாமலும் இருத்தல் வேண்டும்.

8. சேவையில் ஈடுபடுத்துவதற்கான நிபந்தனைகள்:

(i) இப்பதவி நிரந்தரமானது, ஓய்வூதியமுடையது. விதவைகள் அநாதைகள் / தபுதாரர் ஓய்வூதிய நியதித்திற்கு பங்களிப்பு நிதி செலுத்துதல் வேண்டும். ஓய்வூதிய முறை பற்றி அரசாங்கத்தினால் எதிர்காலத்தில் மேற்கொள்ளப்படும் கொள்கைத் தீர்மானங்களுக்கு நீங்கள் கீழ்ப்படிதல் வேண்டும்.

(ii) இந்நியமனம் மூன்று (03) வருட தகுதிகாண் காலத்திற்கு உட்பட்டது. அவ்வாறே 2022.12.14 ஆம் திகதிய அரசாங்க சேவை ஆணைக்குழுவினால் வெளியிடப்பட்டுள்ள 2310/ 29 ஆம் இலக்க நடைமுறை ஒழுங்கு விதிகளுக்குட்பட்டதாகும்.

(iii) அரசாங்க நிர்வாக சுற்றறிக்கை 7/2007 மற்றும் அதனுடணைந்த சுற்றறிக்கைகளுக்குரிய மட்டத்தில் மொழித்திறனை உரிய காலத்தினுள் பெற்றிருத்தல்.

(iv) பொதுவான காரியாலய களஞ்சியப் பொருட்கள் மற்றும் திணைக்கள நிர்மாண வேலைத்தளம் மற்றும் சுருத்திட்டத்திற்குரிய இயந்திர உபகரணங்கள், பொறியியல் மூலப்பொருட்கள் என்பவற்றை பொறுப்பில் வைத்துக்கொள்வது முறையாக விநியோகிப்பது பதவிக்குரிய கடமையாகும்.

(v) அரசாங்க ஊழியர் என்ற வகையில் தாங்கள் தீவின் எப்பிரதேசத்திலும் சேவையாற்றுவதற்கு கடப்பாடுடையவராவர்.

9. கல்வி மற்றும் ஏனைய தகைமைகள் :

I. கல்வித் தகைமைகள் :-

(அ) சிங்களம் / தமிழ் / ஆங்கில மொழி, கணிதம், மற்றும் இரு பாடங்களில் திறமைச் சித்தியுடன் ஒரே அமர்வில் ஆறு (06) பாடங்களில் கல்விப் பொதுத்தராதரப் பத்திர (சாதாரண தர)ப் பரீட்சையில் சித்தியடைந்திருத்தல்.

அத்துடன்

(ஆ) கல்விப் பொதுத்தராதரப் பத்திர (உ. தர)ப் பரீட்சையில் குறைந்தபட்சம் ஒரு பாடத்தில் சித்தியடைந்திருத்தல். (சாதாரண பொதுப்பரீட்சை இன்றி)

II. தேகாரோக்கிய தகைமைகள் :-

இலங்கையில் எப்பிரதேசத்திலும் சேவைப்புரிவதற்கும், பதவிக்குரிய கடமைகளை நிறைவேற்றுவதற்கும் தேவையான உடல் மற்றும் உள ரீதியாக தகுதியுடையவராக இருத்தல் வேண்டும்.

III. ஏனைய தகைமைகள் :-

(அ) இலங்கைப் பிரசையாக இருத்தல் வேண்டும்.

(ஆ) சிறந்த நன்னடத்தையுடையவராக இருத்தல் வேண்டும்.

(இ) பதவிக்கு ஆட்சேர்ப்பதற்குத் தேவையான தகைமைகள் அனைத்தையும் பூர்த்தி செய்துள்ளதாக ஏற்றுக்கொள்ளப்படுவது விண்ணப்பதாரர் உரிய அனைத்து தகைமைகள் மற்றும் குறிப்பிட்ட வயதெல்லை விண்ணப்பங்கள் கோரப்படும் அறிவித்தலில் குறிப்பிட்டுள்ள தினத்திற்கு அனைத்து விதத்திலும் பூரணப்படுத்தப்பட்டிருந்தால் மட்டுமே ஆகும்.

(ஈ) மேலே 9 (I) (அ) (ஆ) தகைமைகளுக்கு மேலதிகமாக தகுதிகாண் காலத்தினுள் கல்சமுவு நீர்ப்பாசன பயிற்சி நிறுவகத்தினால் நடாத்தப்படும் களஞ்சியப்படுத்தல் சம்பந்தமான மூன்று (03) மாத பயிற்சி நெறியை வெற்றிகரமாக மேற்கொண்டிருப்பது பதவியை நிரந்தரமாக்குவதற்குத் தேவையான தகைமை ஆகும்.

10. விண்ணப்பதாரர்கள் விண்ணப்பத்துடன் கீழ் காணப்படும் சான்றிதழ்களின் மூலப் பிரதியை தேவையானபோது கையளிப்பதற்குத் தயாராக இருத்தல் வேண்டும்.

- I. பிறப்புச் சான்றிதழ்,
- II. கல்விச் சான்றிதழ்கள்,
- III. அவசியத்தை தெரிவித்ததன் பின்னர் 06 மாதத்திற்குள் பெற்றுக்கொண்ட இரண்டு நன்னடத்தைச் சான்றிதழ்கள்

11. **நியமனத்திற்காக தெரிவு செய்யப்படும் முறை :** இந்த ஆட்சேர்ப்பு திறந்த போட்டிப் பரீட்சையானது சிங்கள மற்றும் தமிழ் மொழியில் நடாத்தப்படுவதோடு விண்ணப்பிக்கும் மொழி பின்னர் மாற்றுவதற்கு இடமளிக்கப்படமாட்டாது. பரீட்சையில் சித்தியடைந்த விண்ணப்பதாரர்களுள் அதிக புள்ளிகளைப்பெற்ற வரிசை ஒழுங்கில் தெரிவு செய்யப்படுவர். (இந்த அறிவித்தலில் குறிப்பிடப்பட்ட தகைமைகள் அனைத்தும் பூர்த்தி செய்யப்பட்டிருந்தல் கட்டாயமாகும்).

இப்பரீட்சை 2024 இல் கொழும்பு நகருக்குள் மாத்திரம் நடாத்தப்படும்.

12. தெரிவு செய்யும் முறை:

எழுத்து மூலப் பரீட்சை

வினாப்பத்திரம்	மொத்தப் புள்ளிகள்	சித்தியடையும் புள்ளி	காலம்
நுண்ணறிவுப் பரீட்சை	100	40	01 மணித்தியாலம்

(நுண்ணறிவுப் பரீட்சை - விண்ணப்பதாரியின் தர்க்க ரீதியான மற்றும் பகுப்பாய்வு பற்றிய இயலுமை தீர்மானித்தல் தர்க்க ரீதியான சிந்தனை மற்றும் அவரது தீர்மானம் எடுக்கும் திறமை என்பவற்றைக்கொண்ட வினாக்களாக அமையும்.)

13.(i) பரீட்சைக்குத் தோற்றுதல்: பரீட்சை நடாத்தப்படும் தினத்திற்கு ஒரு வாரத்திற்கு முன்னர் கிடைக்கக்கூடியதாக அனுமதி அட்டை விநியோகிக்கப்படும். அனுமதி அட்டை இன்றி விண்ணப்பதாரர் பரீட்சையில் தோற்றுவதற்கு அனுமதியளிக்கப்படமாட்டாது. பரீட்சைக்குத் தோற்றும் விண்ணப்பதாரர்கள் பரீட்சை நிலைய அதிகாரியிடம் தனது கையொப்பமிடப்பட்ட அனுமதி அட்டையை கையளிக்க வேண்டும்.

விண்ணப்பதாரர்களுக்கு அனுமதி அட்டை விநியோகிக்கப்பட்டவுடன் அது பற்றி www.irrigation.gov.lk என்ற வளைத்தளத்தில் Downloads _ Exam இன் கீழ் அறிவித்தல் விடுவிக்கப்படும். அறிவித்தல் விடுவிக்கப்பட்டு இரண்டு அல்லது மூன்று நாட்கள் கடந்தும் அனுமதி அட்டைக் கிடைக்காதவிடத்து அது பற்றி நீர்ப்பாசனத் திணைக்களத்திற்குத் தெரிவிக்க வேண்டும். தங்கள் கைவசமுள்ள விண்ணப்பத்தின் மற்றும் பணம் செலுத்திய பற்றுச்சீட்டின் சான்றுபடுத்திய பிரதியொன்றையும் பதிவுத்தபால் செய்யப்பட்ட பற்றுச்சீட்டினையும் கொழும்புக்கு வெளியில் உள்ள பிரதேசமாயின், அனுமதி அட்டை அனுப்புவதற்கான தொலைநகல் (Fax) இலக்கத்தையும் குறிப்பிட்டு தங்களது கோரிக்கைக் கடிதத்துடன் கோரிக்கை விடுப்பது செயற்குறினாக அமையும்.

14. விண்ணப்பதாரர்களின் கையொப்பத்தினை அரசாங்க பாடசாலையொன்றின் அதிபர் ஒருவரால் அல்லது சமாதான நீதவான் ஒருவரால் அல்லது சத்தியப்பிரமாண ஆணையாளர் ஒருவரால் அல்லது பிரசித்த நொத்தாரிசு ஒருவரால் அல்லது அரசாங்க சேவையின் பதவிநிலை உத்தியோகத்தர் ஒருவரால் சான்றுபடுத்தப்பட்டிருந்தல் வேண்டும்.

15. பரீட்சை நடாத்துவது தொடர்பாக மேற்கொள்ளப்படும் அனைத்து ஒழுங்குவிதிகளுக்கும் விண்ணப்பதாரர் கீழ்படிதல் வேண்டும். இவ் ஒழுங்குவிதிகள் மீறப்படுமாயின் அவரது விண்ணப்பம் நிராகரிக்கப்படும்.

16. இந்த பரீட்சையை நடாத்துதல், வெற்றிடத்தை நிரப்புதல், நிரப்பாதிருத்தல் அல்லது வெற்றிடத்தில் ஒரு பகுதியை நிரப்புதல் மற்றும் அனைத்து விடயங்கள் சம்பந்தமாகவும் இறுதித் தீர்மானம் எடுப்பது நீர்ப்பாசனப் பணிப்பாளர் நாயகத்திற்குரியதாகும்.

குறிப்பு - இந்த வர்த்தமானி அறிவித்தலானது தமிழ், சிங்களம், ஆங்கில மொழிகளில் காணப்படுவதோடு ஏதேனும் தெளிவின்மைக் காணப்பட்டால் சிங்கள மொழியிலுள்ள அறிவித்தலே செல்லுபடியானதாக கருதப்படும்.

எந்திரி. அஜித் குணசேகர,
நீர்ப்பாசனப் பணிப்பாளர் நாயகம்

நீர்ப்பாசனத் திணைக்களம்,
கொழும்பு 07,
2024, ஒற்றோபர் 04.